

# क्लब एनर्जी ने दिल्ली में बचाई 8,84,456 यूनिट से ज्यादा बिजली

नई दिल्ली, (वासं)। टाटा पावर के देशव्यापी संसाधन एवं ऊर्जा संरक्षण अभियान क्लब एनर्जी राष्ट्र निर्माण पर रणनीतिक ध्यान देते हुए देश भर में लगातार संसाधन संरक्षण के बारे में जागरूकता को बढ़ावा दे रहा है। वित्त वर्ष 2016-17 में भी अपनी कोशिशों को जारी रखते हुए क्लब एनर्जी ने प्राथमिक संपर्क प्रोग्राम और इस परिस्थिति के प्रति संवेदनशील बनाकर नई दिल्ली के करीब 2,40,085 नागरिकों को इस उद्देश्य के प्रति जागरूक बनाया और शहर में 8,84,456 यूनिट बिजली की बचत की। नई दिल्ली में टाटा पावर के क्लब एनर्जी अभियान से स्कूलों में अभी 4836 एनर्जी चैंपियंस और 2861 एनर्जी एंबेसडर्स जुड़े हुए हैं। टाटा पावर

के 'एनर्जी कंजरवेशन प्रोग्राम' या 'ऊर्जा संरक्षण प्रोग्राम' को शहर के 25 स्कूलों में पेश किया गया है और इसका उद्देश्य नागरिकों को दैनिक जीवन में ऊर्जा के प्रभावी प्रबंधन और संरक्षण के बारे में शिक्षित एवं जागरूक करना है। 2016 में इस अभियान ने आपदा प्रबंधन पर एक नया ऑनलाइन मॉड्यूल लॉन्च किया, जिसका उद्देश्य आपदाओं से बचने के लिए जागरूकता एवं सतर्कता कदमों के बारे में जानकारी का प्रसार करना था। इस उपलब्धि के बारे में टाटा पावर के सीईओ एवं मैनेजिंग डायरेक्टर श्री अनिल सरदाना ने कहा, "टाटा पावर करीब पिछले 10 साल से ऊर्जा संरक्षण के हमारे अभियान को क्लब एनर्जी के तौर पर सफलतापूर्वक चला रही है।